

ውዳሴሃ ፡ ለእግዝእትን ፡ ማርያም ፡ ድንግል ፡ ወላዲተ ፡ አምላክ ፡
ዘይትነብብ ፡ በዕለተ ፡ ኅመሱ ።

ዕፁ ፡ እንተ ፡ ርእየ ፡ ሙሴ ፡ በነደ ፡ እሳት ፡ ውስተ ፡ ገዳም ፡ ወአዕጺቂ ሃ ፡ ኢትውሒ ፡ ትመስል ፡ ማርያም ፡
ድንግል ፡ ዘእንበለ ፡ ርኹስ ። ተሰብአ ፡ እምኔሃ ፡ ቃለ ፡ አብ ፡ ወኢያውዐያ ፡ እሳተ ፡ መለኮቱ ፡ ለድንግል ።
እምድኅረ ፡ ወለደ ቶ ፡ ድንግልኅሃ ፡ ተረክበ ፡ ወመለኮቱ ፡ ኢተወለጠ ። ኮነ ፡ ወልደ ፡ ዕንላ ፡ እመሕያው ፡
አምላክ ፡ ዘበአማን ፡ መጽአ ፡ ወአድኅነነ ። ሰአሊ ፡ ለነ ፡ ቅድስት ።

ናቡባዮኪ ፡ ኹልነ ፡ አ ፡ እግዝእትን ፡ ወላዲተ ፡ አምላክ ። እስመ ፡ ሣህልኪ ፡ ይኩን ፡ ላዕለ ፡ ኹልነ ።
ትምክሕት ፡ ኹልነ ፡ ድንግል ፡ ማርያም ፡ ወላዲተ ፡ አምላክ ፡ ዘበእንቲአሃ ፡ ተስዕረ ፡ ዘቐዳሚ ፡ መርገም ፡
እንተ ፡ ኅደረት ፡ ዲበ ፡ ዘመድነ ፡ በዕልወት ፡ ዘገብረት ፡ ብእሲት ፡ በልዕት ፡ እምዕፅ ። በእንተ ፡ ሔዋን ፡
ተዕጽወ ፡ ኅሳተ ፡ ኅነት ፡ ወበእንተ ፡ ማርያም ፡ ድንግል ፡ ተርኅወ ፡ ለነ ፡ ዳግመ ። ከፈለነ ፡ ንብላዕ ፡
እምዕፅ ፡ ሕይወት ፡ ዘውእቱ ፡ ሥጋሁ ፡ ለክርስቶስ ፡ ወደሙ ፡ ክቡር ፤ በእንተ ፡ ፍቅረ ፡ ዚአነ ፡ መጽአ ፡
ወአድኅነነ ። አይ ፡ ልቡና ፤ ወአይ ፡ ነቢብ ፤ ወአይ ፡ ሰሚዕ ፡ ዘይክል ፡ አእምሮ ፡ ዝንቱ ፡ ምስጢር ፡
መንክራተ ፡ ዘይትነብብ ፡ ላዕሌሃ ። እግዚአብሔር ፡ መፍቀሬ ፡ ሰብእ ፤ አሐዱ ፡ ወእቱ ፡ ባሕቲቱ ፡ ቃለ ፡
አብ ፡ ዘሀሎ ፡ እምቅድመ ፡ ዓለም ፡ በመለኮቱ ፡ እንበለ ፡ ሙስና ፡ እምአሐዱ ፡ አብ ፡ መጽአ ፡
ወተሰብአ ፡ ወልድ ፡ ዋሕድ ፡ እምቅድስት ፡ እሙ ። እምድኅረ ፡ ወለደቶ ፡ ኢማሰነ ፡ ድንግልናሃ ።
ወበእንተ ፡ ዝ ፡ ግህደ ፡ ኮነት ፡ ከመ ፡ ወላዲተ ፡ አምላክ ፡ ይእቲ ። አ ፡ ዕሙቅ ፡ ብዕለ ፡ ጥበቡ ፡
ለእግዚአብሔር ፤ ከርሥ ፡ ዘፈትሐ ፡ ላዕሌሃ ፡ ትለድ ፡ በጳዕር ፡ ወሕማም ፡ ወሐዘነ ፡ ልብ ፡ ወኮነት ፡
ፈልፈለ ፡ ሕይወት ፤ ወወለደት ፡ ዘእንበለ ፡ ዘርዕ ፡ ብእሊ ፡ ዘይስዕር ፡ መርገመ ፡ እምዘመድነ ።
ወበእንተ ፡ ዝ ፡ ንሰብሐ ፡ እንዘ ፡ ንብል ፡ ስብሐት ፡ ለክአ ፡ መፍቀሬ ፡ ሰብእ ፤ ኔር ፡ ወመድኅነነ ፡
ነፍሳቲነ ። ሰአሊ ፡ ለነ ፡ ቅድስት ።

አ ፡ ዝ ፡ መንክር ፡ ወዕጺብ ፡ ኅይለ ፡ ከርሣ ፡ ለድንግል ፡ ወላዲተ ፡ አምላክ ፡ ዘእንበለ ፡ ዘርዕ ። ስምዕ ፡ ኮነ ፡
መልአክ ፡ ዘአስተርአዮ ፡ ለዮሴፍ ፡ እንዘ ፡ ይብል ፡ ከመ ፡ ዝ ፡ እስመ ፡ ዘይትወለድ ፡ እምኔሃ ፡ እመንፈስ ፡
ቅዱስ ፡ ቃለ ፡ እግዚአብሔር ፡ ውእቱ ፤ ተሰብአ ፡ ዘእንበለ ፡ ውላጤ ። ወወለደቶ ፡ ማርያም ፡ ምክዕቢተ ፡
ዝንቱ ፡ ፍሥሐ ። ወይቤ ፡ ትወልዲ ፡ ወልደ ፡ ወይስመይ ፡ ዕማኑኤል ፡ ዘበትርጓሜሁ ፡ እግዚአብሔር ፡
ምስሌነ ። ወዳዲ ፡ ይሰመይ ፡ ኢየሱስ ሃ ፡ ዘያድኅኖሙ ፡ ለሕዝቡ ፡ እምኅጢአቶሙ ። ያድኅነነ ፡ በኅይሉ ፡
ወይስረይ ፡ ኅጢአተነ ። እስመ ፡ ጥዩቀ ፡ አእመርናሁ ፡ ከመ ፡ አምላክ ፡ ውእቱ ፡ ዘኮነ ፡ ሰብአ ፤ ሎቱ ፡
ስብሐት ፡ እስከ ፡ ለዓለም ። አ ፡ ዝ ፡ መንክር ፡ ልደተ ፡ አምላክ ፡ እማርያም ፡ እምቅድስት ፡ ድንግል ።
አግመረቶ ፡ ለቃል ፡ ኢቐደም ፡ ዘርዕ ፡ ለልደቱ ፤ ወኢአማሰነ ፡ በልደቱ ፡ ድንግልናሃ ። እምኅብ ፡ አብ ፡
ወፅአ ፡ ቃል ፡ ዘእንበለ ፡ ድካም ፤ ወእምድንግል ፡ ተወልደ ፡ ዘእንበለ ፡ ሕማም ። ሎቱ ፡ ሰገዱ ፡ ሰብአ ፡
ሰገል ፤ አምጽአ ፡ ዕጣነ ፡ ከመ ፡ አምላክ ፡ ውእቱ ። ወርቀ ፡ እስመ ፡ ንጉሥ ፡ ውእቱ ። ወከርቤ ፡
ዘይትወሀብ ፡ ለሞቱ ። ማሕየዊ ፡ በእንቲአነ ፡ ተወክፈ ፡ በፈቃዱ ። አሐዱ ፡ ውእቱ ፡ ባሕቲቱ ፤ ኔር ፡
ወመፍቀሬ ፡ ሰብእ ። ሰአሊ ፡ ለነ ፡ ቅድስት ።

አ፡ ዝ፡ መንክር፡ ነሥ አ፡ አሐደ፡ ዐፀመ፡ እምገሰሁ፡ ለአዳም፤ ወለሐኩም፡ እምኔሁ፡ ብእሲተ፡ ወኸሎ፡
ፍጥረተ፡ ዕንላ፡ እመሕያ ው። ተው ህበ፡ እግዚእ፡ ቃለ፡ አብ፤ ተሰብአ፡ እምቅድስት፡ ድንግል፡
ወተሰምየ፡ ዐማኑኤል። ወበእንተ፡ ዝ፡ ንስ አል፡ ኅቤ ሃ፡ ኸሎ፡ ጊዜ፡ ከመ፡ ታስተስሪ፡ በእንቲአነ፡ ኅበ፡
ፍቁር፡ ወልዳ፡ ኔርት፡ ይእቲ፡ በኅበ፡ ኸሎሙ፡ ቅዱሳን። ወሊቃነ፡ ጳጳሳት፤ እስመ፡ አምጽአት፡
ሎሙ፡ ዘኪያሁ፡ ይጸንሑ። ወለነቢያት፡ አምጽአት፡ ሎሙ፡ ለዘበእንቲአሁ፡ ተነበዩ።
ወለሐቀርያት፡ ደ፡ ወለደት፡ ሎሙ፡ ዘሰበኩ፡ በስመ፡ ውስተ፡ ኸሎ፡ አጽናፈ፡ ዓለም። ለሰማዕት፡
ወለመሀይምናን፡ ወዕአ፡ እምኔሃ፡ ዘተጋደሉ፡ በእንቲአሁ፡ ኢየሱስ፡ ክርስቶስ፡ ብዕለ፡ ጸጋ፡ ጥበቡ፡
ዘኢይትዐወቅ። ንኅሥሥ፡ ዕበዩ፡ ሣህሉ፤ እስመ፡ መጽአ፡ ወአድኅነኝ። ሰአሊ፡ ለነ፡ ቅድስት።

መሐለ፡ እግዚአብሔር፡ ለዳዊት፡ በጽድቅ፤ ወኢይኔስሕ። እስመ፡ እምፍሬ፡ ከርሥክ፡ አነብር፡
ዲበ፡ መንበርከ። ወሰበ፡ ተወክ። ውእቱ፡ ጸድቅ፡ ከመ፡ እምኔሁ፡ ይትወለድ፡ ክርስቶስ፡ በሥጋ፡
ፈቀደ፡ ይኅሥሥ፡ ወይርከብ፡ ማኅደሮ፡ ዘእግዚአብሔር፡ ቃል። ወፈጸመ፡ ዘንተ፡ በዐቢይ፡ ትጋህ።
ወእምዝ፡ ጸርሐ፡ በመንፈስ፤ ወይቤ፡ ናሁ፡ ሰማዕናሁ፡ በኤፍራታ። ወማኅደሮ፡ ለአምላክ፡ ያዕቆብ፡
እንተ፡ ይእቲ፡ ቤተ፡ ልሔም፡ ዘኅረድ፡ ዐማኑኤል፡ ይትወለድ፡ ውስቴታ፡ በሥጋ፡ ለመድኅኒተ፡
ዚአነ። ካዕበ፡ ይቤላ፡ ካልእ፡ እምነቢያት፤ አንቲኒ፡ ቤተ፡ ልሔም፡ ምድረ፡ ኤፈራታ፡ ኢትቴሐቲ፡ እ
ምነገሥተ፡ ይሁዳ። እስመ፡ እምኔኪ፡ ይወፀእ፡ ንጉሥ፡ ዘይርዕዮሙ፡ ለሕዝብዩ፡ እስራኤል። አ፡ ዝኅ
ገር፡ ለእሉ፡ እለ፡ ተነበዩ፡ ዘበአሐዱ፡ መንፈስ፡ በእንተ፡ ክርስቶስ። ሎቱ፡ ስብሐት፡ ምስለ፡ ኔር፡
አቡሁ፡ ወመንፈስ፡ ቅዱስ፡ እምይእዜ፡ ወእስከ፡ ለዓለም። ሰአሊ፡ ለነ፡ ቅድስት።

ዳዊት፡ ዘነግሠ፡ ለእስራኤል፡ አመ፡ ይትነሥኡ፡ ላዕሌሁ፡ ዕልቅን፡ ፈተው፡ ይስተይ፡ ማየ፡ እምዐዘቅተ፡
ቤተ፡ ልሔም። ፍጡነ፡ ተንሥኡ፡ መላህቅተ፡ ሐራሁ፡ ወተቃተሉ፡ በውስተ፡ ትዕይንተ፡ ዕልቅን።
ወእምጽአ፡ ሎቱ፡ ውእተ፡ ማየ፡ ዘፈተው፡ ይስተይ። ወሰበ፡ ርእዮ፡ ውእቱ፡ ጸድቅ፡ ከመ፡
አጥብዑ፡ ወመጠዉ፡ ነፍሶሙ፡ ለቀትል፡ በእንቲአሁ፡ ከዐው፡ ውእተ፡ ማየ፤ ወኢሰትዮ፡ እምኔሁ።
ወእምዝ፡ ተኅለቁ፡ ሎቱ፡ ጽድቅ፡ እስከ፡ ለዓለም። አማን፡ መነኑ፡ ሰማዕት፡ ሳዕማ፡ ለዛ፡ ዓለም።
ወከዐው፡ ደሞሙ፡ በእንተ፡ እግዚአብሔር። ወተዐገሡ፡ ሞተ፡ መሪረ፡ በእንተ፡ መንግሥተ፡
ሰማያት። ተሣህለነ፡ በከመ፡ ዕበዩ፡ ሣህልከ። ሰአሊ፡ ለነ፡ ቅድስት።

አሐዱ፡ ዘእምቅድስት፡ ሥላሴ፡ ርእዮ፡ ትሕትናነ፡ አጽነነ፡ ሰማየ፡ ሰማያት። መጽአ፡ ወኅደረ፡ ውስተ፡
ክርሠ፡ ድንግል፤ ወኮነ፡ ሰብአ፡ ከማነ፡ ዘእንበለ፡ ኅጢአት፡ ባሕቲታ። ወተወልደ፡ በቤተ፡ ልሔም፡
በከመ፡ ሰበኩ፡ ነቢያት። አድኅነነ፡ ወቤዘውነ፤ ወረሰዩነ፡ ሕዝብ፡ ዚአሁ። ሰአሊ፡ ለነ፡ ቅድስት።

ናዑብዩኪ፡ ኸልነ፡ አ፡ እግዝእትነ፡ ወላዲተ፡ አምላክ። እስመ፡ ሣህልኪ፡ ይኩን፡ ላዕለ፡ ኸልነ።